


அக்டோபர் - 17

தமிழ்நாடு செய்திகள்

இந்தியாவின் முதல் தேவாங்கு சரணாலயம்

11,806 ha in Kadavur



➤ Sanctuary in Karur & Dindigul districts

➤ 1,176 Mysore grey slender loris & Malabar slender loris recorded in Karur & Dindigul districts, according to a SACON study

➤ Highest in reserve forests of Pannamalai, Thanneerkaradu, Palaviduthi, Thopaswamimalai, Mudimalai, D Edayapatti, Mullipadi, Sembianatham

- ❖ அழிந்து வரும் ஒரு உயிரினமான தேவாங்குகளுக்கான இந்தியாவின் முதல் சரணாலயத்தினை நிறுவ உள்ளதாக தமிழக அரசு அறிவித்துள்ளது.
- ❖ 1972 ஆம் ஆண்டு வனவிலங்குகள் (பாதுகாப்பு) சட்டத்தின் கீழ் கரூர் மற்றும் திண்டுக்கல் மாவட்டங்களில் 'கடவூர் தேவாங்கு சரணாலயம்' ஆனது அமைக்கப்பட உள்ளது.
- ❖ இந்தச் சரணாலயமானது, இந்த மாவட்டங்களில் உள்ள வேடசந்தூர், திண்டுக்கல் கிழக்கு மற்றும் நத்தம் ஆகிய தாலுகாக்களை உள்ளடக்கும்.
- ❖ தேவாங்கு என்பது ஒரு சிறிய மற்றும் இரவு நேர விலங்கினமாகும்.
- ❖ இது பொதுவாக தென்னிந்தியா மற்றும் இலங்கையின் வெப்பமண்டலப் புதர் மற்றும் இலையுதிர் காடுகளில் காணப்படுகிறது.
- ❖ இவை தனது வாழ்நாளில் பெரும்பகுதியை மரங்களில் வாழ்ந்து செலவிடுவதால் இவை மர வாழ் விலங்குகளாகும்.
- ❖ IUCN அமைப்பானது, இவற்றை 'அழியும் நிலையில் உள்ள உயிரினங்களாகப்' பட்டியல் இட்டுள்ளது.
- ❖ அதே வேளையில், 1972 ஆம் ஆண்டு இந்திய வனவிலங்கு (பாதுகாப்பு) சட்டத்தின் முதல் அட்டவணையின் கீழ் அவற்றிற்கு ஒரு மிக உயர்ந்த சட்டப் பாதுகாப்பானது வழங்கப் படுகிறது.

- ❖ முன்னதாக, பாக் விரிகுடாவில் இந்தியாவின் முதல் கடல் பசு வளங்காப்பகம், விழுப்புரத்தில் உள்ள கழுவேலி பறவைகள் சரணாலயம் மற்றும் திருப்பூரில் நஞ்சு ராயன் குளம் பறவைகள் சரணாலயம் மற்றும் திருநெல்வேலியில் உள்ள அகஸ்திய மலையில் மாநிலத்தின் ஐந்தாவது யானைகள் காப்பகம் ஆகியவற்றைத் தமிழக அரசு அறிவித்தது.

ஜல் ஜீவன் திட்டத்தின் இலக்கு

- ❖ 2022 ஆம் ஆண்டின் முதல் காலாண்டு மற்றும் இரண்டாம் காலாண்டிற்கான ஜல் ஜீவன் திட்ட இலக்கை எட்டிய ஒரே மாநிலமாக தமிழ்நாடு உருவெடுத்துள்ளது.
- ❖ ஜல் ஜீவன் என்ற திட்டமானது, 2024 ஆம் ஆண்டிற்குள் ஒவ்வொரு கிராமப்புறக் குடும்பத்திற்கும் உறுதியான குடிநீர் குழாய் நீர் விநியோகத்தை வழங்குவதை இலக்காகக் கொண்டுள்ளது.
- ❖ தமிழ்நாட்டில் குழாய் இணைப்புகளைக் கொண்ட குடும்பங்களின் சதவீதம் (55.63%) ஆனது 53.96% என்ற தேசிய சராசரியைவிட அதிகமாக உள்ளது.
- ❖ தமிழ்நாட்டில் உள்ள 12,525 கிராமங்களில், 2,663 கிராமங்களை 'ஹர் கர் ஜல்' வகை கிராமங்களாக மாநில அரசு அறிவித்துள்ளது.
- ❖ இவை அனைத்து வீடுகளிலும் குழாய் நீர் இணைப்புகளைக் கொண்ட கிராமங்கள் ஆகும்.
- ❖ இந்த மாநிலத்தில் உள்ள 85% பள்ளிகளில் குடிநீர் வசதி வழங்கப் பட்டுள்ளது.
- ❖ இங்கு 83 சதவீதத்திற்கும் அதிகமான அங்கன்வாடிகளில் குடிநீர் வசதி வழங்கப் பட்டு உள்ளது.




தேசியச் செய்திகள்

உலகப் பட்டினிக் குறியீடு 2022

- ❖ உலகப் பட்டினிக் குறியீட்டில் மதிப்பிடப்பட்ட 121 நாடுகளில் இந்தியா 107வது இடத்தில் உள்ளது.
- ❖ இதில் இந்தியா 29.1 என்ற மதிப்பைப் பெற்று 'தீவிர நிலைப்' பிரிவில் இடம் பிடித்து உள்ளது.
- ❖ இந்திய நாடானது இலங்கை (64), நேபாளம் (81), வங்காளதேசம் (84), பாகிஸ்தான் (99) ஆகியவற்றுக்கு அடுத்தபடியாக கீழ் நிலையில் உள்ளது.

- ❖ தெற்காசியாவிலேயே ஆப்கானிஸ்தான் (109) மட்டுமே இந்தியாவை விட மோசமான நிலையில் உள்ள ஒரு நாடாகும்.
- ❖ இது கன்செர்ன் வேர்ல்டுவைட் மற்றும் வெல்த்ஹங்கர்லைஃப் ஆகியவற்றால் கூட்டாக வெளியிடப்பட்ட ஒரு வருடாந்திர அறிக்கையாகும்.
- ❖ இது நான்கு கூறு குறிகாட்டிகளின் மதிப்புகளை அடிப்படையாகக் கொண்டது – ஊட்டச் சத்துக் குறைபாடு, குழந்தை வளர்ச்சியின்மை, குழந்தை வளர்ச்சி குறைபாடு மற்றும் குழந்தை இறப்பு ஆகியவையாகும்.
- ❖ உலகப் பட்டினிக் குறியீட்டில், பட்டினி நிலைமையின் தீவிரத்தைப் பிரதிபலிக்கிற நிலையில் மதிப்பெண் ஆனது 100 புள்ளி அளவில் கணக்கிடப் படுகிறது.
- ❖ அதில் சுழியம் என்பது சிறந்த மதிப்பெண் (பட்டினி நிலை இல்லை) மற்றும் 100 என்பது மோசமான நிலை ஆகும்.



முக்கிய தினங்கள்

உலக நல்வாழ்வு மற்றும் நோய்த் தடுப்புப் பராமரிப்பு தினம் - அக்டோபர் 08




- ❖ 2022 ஆம் ஆண்டிற்கான இத்தினத்தின் கருத்துரு, இதயங்களையும் சமூகங்களையும்

குணப்படுத்துதல் என்பதாகும்.


- ❖ உலக நல்வாழ்வு மற்றும் நோய்த் தடுப்புப் பராமரிப்பு நலக் கூட்டமைப்பினால் (WHPCA) இத்தினமானது அனுசரிக்கப்படுகிறது.
- ❖ நோய்த் தடுப்புச் சிகிச்சை என்பது வாழ்க்கைத் தரத்தை மேம்படுத்தச் செய்வதை நோக்கமாகக் கொண்ட ஒரு முழுமையான அணுகுமுறையாகும்.

தரைப் படை இராணுவத்தின் 73வது எழுச்சி தினம் - அக்டோபர் 09

- ❖ 1949 ஆம் ஆண்டில் இந்த நாளில் முதல் தலைமை ஆளுநர் ராஜகோபாலாச்சாரி அவர்களால் இந்த படை எழுப்பப்பட்டதன் நினைவாக இத்தினமானது கொண்டாடப்படுகிறது.
- ❖ தரைப் படை இராணுவமானது நம் நாட்டில் சுற்றுச்சூழலை மீட்டெடுப்பதற்காக பத்து சுற்றுச் சூழல் படைப்பிரிவுகளைக் கொண்டுள்ளது.



உலக அஞ்சல் தினம் - அக்டோபர் 09




- ❖ இது 1874 ஆம் ஆண்டில், சுவிட்ஸர்லாந்து தலைநகரான பெர்னில் உலகளாவிய தபால் ஒன்றியம் (UPU) நிறுவப்பட்டதன் ஆண்டு நிறைவைக் குறிக்கிறது.

- ❖ இது 1969 ஆம் ஆண்டில் ஜப்பானின் டோக்கியோ நகரில் நடைபெற்ற உலகளாவிய தபால் ஒன்றிய மாநாட்டில் உலக அஞ்சல் தினமாக அறிவிக்கப்பட்டது.
- ❖ 2022 ஆம் ஆண்டிற்கான இத்தினத்தின் கருத்துரு, 'புவிக்கான தபால்' என்பதாகும்.
- ❖ அக்டோபர் 09 முதல் 13 வரை தேசிய அஞ்சல் வாரமானது அனுசரிக்கப்படுகிறது.

இந்திய வெளியுறவுப் பணி (IFS) தினம் - அக்டோபர் 09

- ❖ 1946 ஆம் ஆண்டு அக்டோபர் மாதத்தில், இந்திய அரசாங்கம் இந்திய வெளியுறவுப் பணியை நிறுவினது.
- ❖ இது ஆங்கிலேயர் ஆட்சியின் போது தோற்றுவிக்கப் பட்டதாகும்.
- ❖ பின்னர் "வெளிநாட்டு ஐரோப்பிய நாடுகளுடன்" வணிகத்தை மேற்கொள்வதற்காக வெளியுறவுத் துறையானது உருவாக்கப்பட்டது.



மரண தண்டனைக்கு எதிரான உலக தினம் - அக்டோபர் 10



- ❖ 2022 ஆம் ஆண்டானது, இத்தினத்தின் 20 ஆம் ஆண்டு நிறைவு விழாவைக் குறிக்கிறது.


- ❖ இந்தத் தினமானது முதன்முதலில் 2003 ஆம் ஆண்டில் மரண தண்டனைக்கு எதிரான உலகக் கூட்டணியால் ஏற்பாடு செய்யப்பட்டு அனுசரிக்கப்பட்டது.

உலக வீடற்றோர் தினம் - அக்டோபர் 10

- ❖ இத்தினமானது முதன்முதலில் 2010 ஆம் ஆண்டில் அனுசரிக்கப்பட்டது.
- ❖ உலகெங்கிலும் உள்ள வீடற்ற மக்களின் அவல நிலையை கவனத்தில் கொள்வதற்காக இந்தத் தினமானது உருவாக்கப்பட்டது.
- ❖ இந்த ஆண்டு, டெல்லி அரசானது தனது முதல் குடிசை விழாவை ஏற்பாடு செய்தது.



உலக மனநல தினம் - அக்டோபர் 10



- ❖ லான்செட் அமைப்பானது, "மனநலம் குறித்த பல்வேறு தவறான கருத்துக்கள் மற்றும் பாகுபாடுகளை முடிவுக்குக் கொண்டு வருதல்" என்ற தலைப்பில் ஒரு அறிக்கையை வெளியிட்டது.


- ❖ இத்தினமானது முதன்முதலில் 1992 ஆம் ஆண்டில் அனுசரிக்கப்பட்டது.
- ❖ இந்த ஆண்டிற்கான இத்தினத்தின் கருத்துரு, 'அனைவருக்குமான மனநலத்தை உலகளாவிய முன்னுரிமையாக மாற்றுதல்' என்பதாகும்.

சர்வதேச பெண் குழந்தைகள் தினம் - அக்டோபர் 11

- ❖ இந்த ஆண்டானது இத்தினத்தின் 10வது ஆண்டு நிறைவைக் குறிக்கிறது.
- ❖ ஐக்கிய நாடுகள் பொதுச் சபையானது 2011 ஆம் ஆண்டில், இது தொடர்பான ஒரு தீர்மானத்தை நிறைவேற்றியது.
- ❖ 2022 ஆம் ஆண்டிற்கான இத்தினத்தின் கருத்துரு, "இது நமது நேரம் - நமது உரிமைகள், நமது எதிர்காலம்" என்பதாகும்.
- ❖ வரலாற்றில் முதல் முறையாக, 1995 ஆம் ஆண்டில் பெய்ஜிங் பிரகடனம் மற்றும் நடவடிக்கைக்கான தளம் என்ற அமைப்பானது, பெண் குழந்தைகளின் உரிமைகளை மேம்படுத்துவதற்கான செயல் திட்டத்தை முன்மொழிந்தது.



உலக முடக்குவாத தினம் - அக்டோபர் 12



- ❖ இது முடக்கு வாதம் மற்றும் தசைக்கூட்டு நோய்கள் பற்றி விழிப்புணர்வை ஏற்படுத்த

உதவுகின்ற ஒரு உலகளாவிய சுகாதார விழிப்புணர்வுத் தினமாகும்.

- ❖ 2022 ஆம் ஆண்டிற்கான இந்தத் தினத்தின் கருத்துரு, "யாவும் உங்கள் கையில் உள்ளது, நடவடிக்கை எடு" என்பதாகும்.
- ❖ இது முடக்கு வாதம் மற்றும் ருமாடிசம் இன்டர்நேஷனல் (ARI) அமைப்பு மூலம் நிறுவப் பட்டது.
- ❖ முதலாவது உலக முடக்குவாதத் தினமானது 1996 ஆம் ஆண்டில் ஏற்பாடு செய்யப் பட்டது.

உலக தேன் உண்ணும் கரடி தினம் - அக்டோபர் 13

WHAT IS A SLOTH BEAR?

Scientific Name:
Melursus ursinus

Family:
Ursidae

Lifespan in the Wild:
16 years on average

Length:
5 to 6 feet

Weight:
90 to 140 kgs

Habitat:
Grasslands, scrublands, dry and moist tropical forests

Geographic Range

India, Nepal, Sri Lanka, and presumably Bhutan



Estimated Sloth bear population in India is

6,000-10,000

IUCN Status

LC NT **VU** EN Cr EW EX

Vulnerable

Behaviour:
Solitary, except during the breeding season

Diet:
Insects like ants, beetles, and termites, fruits, and honey

Threats:
Human-wildlife conflict, habitat fragmentation, hunting and poaching

Conservation Measures:
Protected under CITES Appendix I and Schedule I of the Indian Wildlife (Protection) Act, 1972

- ❖ முதல் உலக தேன் உண்ணும் கரடி தினமானது 2022 ஆம் ஆண்டில் கொண்டாடப் பட்டது.
- ❖ இருபதாண்டுகளுக்கும் மேலாக தேனுண்ணும் கரடியின் வளங்காப்பு மற்றும் அதன் பாதுகாப்பில் ஈடுபட்டுள்ள வனவிலங்கு SOS இந்தியா நிறுவனத்தால் இது முன் மொழியப் பட்டது.
- ❖ IUCN (சர்வதேச இயற்கை பாதுகாப்பு ஒன்றியம்) – உயிர் இனங்கள் உய்த்தல் என்ற ஆணையத்தின் (SSC) தேனுண்ணும் கரடி நிபுணர் குழுவானது இத்தினத்தினை ஏற்று உலகம் முழுவதும் கொண்டாடப்படுகின்ற நாளாக இதனை அறிவித்தது.
- ❖ தேனுண்ணும் கரடி என்பது உலகம் முழுவதும் காணப்படும் 8 கரடி இனங்களில் ஒன்று ஆகும்.
- ❖ தேனுண்ணும் கரடிகள் குளிக்காலத்தில் நீண்ட நாட்கள் வரை உறங்குவதில்லை.
- ❖ அதன் மற்றொரு பெயர் "தேன் கரடி" என்பதாகும்.

- ❖ தற்போது தேனுண்ணும் கரடிகள் இந்திய துணைக் கண்டம், நேபாளம் ஆகிய நாடுகளிலும், இலங்கையில் அதன் ஒரு துணை இனமும் மட்டுமே காணப்படுகின்றன.
- ❖ உலக தேனுண்ணும் கரடிகளின் எண்ணிக்கையில் சுமார் 90% இந்தியாவில் காணப்படுகின்றன.

உலக கண் பார்வை தினம் - அக்டோபர் 13

- ❖ இந்த ஆண்டிற்கான இத்தினத்தின் கருத்துரு, "உங்கள் கண்களை நேசியுங்கள்" என்பதாகும்.
- ❖ ஒவ்வோர் ஆண்டின் அக்டோபர் மாதத்தின் இரண்டாவது வியாழன் அன்று இந்தத் தினமானது அனுசரிக்கப்படுகிறது.
- ❖ சர் ஜான் வில்சன் மற்றும் பலர் உலகளவில் நிலவும் கண்பார்வையின்மை பிரச்சினை குறித்து சர்வதேசச் சமூகத்தின் கவனத்தை ஈர்த்தனர்.



பேரிடர் அபாயத்தைக் குறைப்பதற்கான சர்வதேச தினம் - அக்டோபர் 13



- ❖ 2022 ஆம் ஆண்டிற்கான இத்தினத்தின் கருத்துரு- 'முன்னெச்சரிக்கை' என்பதாகும்.
- ❖ இது "2030 ஆம் ஆண்டிற்குள் மக்களுக்கு பல்வகை ஆபத்துகளுக்கான முன்கூட்டிய எச்சரிக்கை அமைப்புகள் மற்றும் பேரிடர் ஆபத்து தகவல் மற்றும் மதிப்பீட்டு வசதிகள் கிடைப்பதையும் அதற்கான அணுகல் வாய்ப்புகள் கிடைப்பதையும் கணிசமாக அதிகரித்தல்" என்ற சென்டாய் கட்டமைப்பின் இலக்கில் கவனம்



செலுத்துகிறது.

- ❖ ஐக்கிய நாடுகளின் பொதுச் சபையின் அழைப்பின் பேரில் 1989 ஆம் ஆண்டில் இது தொடங்கப் பட்டது.
- ❖ 2015 ஆம் ஆண்டில், ஜப்பானின் சென்டாய் நகரில் நடைபெற்ற பேரிடர் அபாயத்தைக் குறைப்பதற்கான மூன்றாவது ஐக்கிய நாடுகள் உலக மாநாட்டில் சென்டாய் கட்டமைப்பானது வெளியிடப்பட்டது.

